

**കോഴിക്കോട് ജില്ല**

ജില്ലയിലെ വാണിയമേൽ ഗ്രാമപഞ്ചായത്തിലുള്ള വാളംതോട്, പന്നിയേരി, മാടാഞ്ചേരി, ചിറ്റാരി, കുറ്റല്ലൂർ, മലയങ്ങാട് കോളനികളിൽ നീരുറവകൾ മാത്രമാണ് കുടിവെള്ളത്തിനാശ്രയം. വേനൽക്കാലത്ത് ഇവിടെ ജീവിതം ദുരിതമയമാവുന്നു. വടകര നഗരസഭയിൽ 10 പട്ടികജാതി കുടുംബങ്ങൾ വസിക്കുന്ന അറക്കിലാട് കോളനിയുടെ ഭൗതികസാഹചര്യങ്ങൾ ശോചനീയമാണ്. ഇവിടെ 4 കുടുംബങ്ങൾക്കേ കക്കൂസ് ഉള്ളൂ. ബാക്കി 6 കുടുംബങ്ങൾ പൊതുശുചാലയത്തെ ആശ്രയിക്കുന്നു.



ചിറ്റാരി കുടിവെള്ളപദ്ധതിക്കായി വാങ്ങിയ വാട്ടർ ടാങ്ക്

ചിറ്റാരി കുടിവെള്ള പദ്ധതി കിണർ

ചിറ്റാരി കുടിവെള്ള പദ്ധതിക്കായി വാങ്ങിയ വാട്ടർ ടാങ്ക്, ചിറ്റാരി കുടിവെള്ള പദ്ധതി കിണർ

ജില്ലയിലെ പേരാമ്പ്ര ഗ്രാമപഞ്ചായത്തിൽ 30 പട്ടികജാതി കുടുംബങ്ങൾ വസിക്കുന്ന ചേർമല സാംബവ കോളനിയിൽ പൈപ്പുവെട്ടിയിട്ടുള്ള എത്തുന്ന വെള്ളം കുടി കുറവാൻ യോഗ്യമല്ല.

വേനൽക്കാലത്ത് കടുത്ത ജലക്ഷാമം കോളനിയെ ബാധിക്കുന്നു. പ്ലാസ്റ്റിക് ഷീറ്റുകൾ വലിച്ചുകെട്ടിയ നിലയിൽ താൽക്കാലിക മേൽക്കൂരയുള്ള 12 വീടുകൾ കോളനിയിലുണ്ട്.



കോളനിവാസികൾ വെള്ളത്തിനായി ആശ്രയിക്കുന്ന ഉറവ

ശോചനീയ അവസ്ഥയിലുള്ള കക്കൂസുകൾ ജലദുർലഭ്യം ഉപയോഗിക്കാനാവുന്നില്ല. ദുർമിക്ക് വ്യക്തമായ കൈവശാവകാശ രേഖയില്ലാത്തതാണ് മറ്റൊരു പ്രശ്നം. കോളനിക്കുള്ളിലെ സാംസ്കാരിക നിലയത്തിന്റെ വൈദ്യുതിബന്ധം വിച്ഛേദിക്കപ്പെട്ട നിലയിലാണ്. കോളനി റോഡിന്റെ ടാറിംഗും പൂർത്തിയായിട്ടില്ല.

**വയനാട് ജില്ല**

2011-12 ൽ ജില്ലാപഞ്ചായത്ത് തയ്യാറാക്കിയ കണക്കുകൾ പ്രകാരം ജില്ലയിലെ ആകെ പട്ടികവർഗ്ഗ വിഭാഗക്കാരുടെ വീടുകളിൽ 53.13 ശതമാനവും ജീർണ്ണാവസ്ഥയിലാണ്. 19,199 പട്ടികവർഗ്ഗ കുടുംബങ്ങളാണ് ജീർണ്ണാവസ്ഥയിലുള്ള വീടുകളിൽ താമസിക്കുന്നത്. 3825 പട്ടികവർഗ്ഗ കുടുംബങ്ങൾക്ക് സ്വന്തമായി വീടും സ്ഥലവും ഇല്ല. 21,683 എസ്.റ്റി. കുടുംബങ്ങൾ വൈദ്യുതി ഇല്ലാത്ത വീടുകളിലും 16322 കുടുംബങ്ങൾ കക്കൂസ് ഇല്ലാത്ത വീടുകളിലുമാണ് കഴിയുന്നത്. 4279 പട്ടികവർഗ്ഗകുടുംബങ്ങൾ ശുചിത്വമില്ലാത്ത കക്കൂസുകളാണ് ഉപയോഗിക്കുന്നത്.

ജില്ലയിലെ തിരുനെല്ലി ഗ്രാമപഞ്ചായത്തിൽ ആകെ 3858 പട്ടികവർഗ്ഗ കുടുംബങ്ങൾ ഉള്ളതിൽ 2107 കുടുംബങ്ങൾക്കേ കുടിവെള്ളം ലഭിക്കുന്നുള്ളൂ. കക്കൂസ് ഉള്ളവ 1856 ഉം വൈദ്യുതി ലഭ്യമായവ 1706 മാണ്.





ജില്ലയിലെ വിവിധ കോളനികളിലും, കോളനികൾക്കു പുറത്തുമായി 8051 പട്ടികജാതി കുടുംബങ്ങൾ ഉള്ളതിൽ 1277 വീടുകൾ ജീർണ്ണാവസ്ഥയിലാണ്. 603 എസ്.സി. കുടുംബങ്ങൾക്ക് സ്വന്തമായി വീടും, സ്ഥലവുമില്ല. വൈദ്യുതീകരിക്കാത്ത 1805 പട്ടികജാതി ഭവനങ്ങളാണ് ജില്ലയിൽ ഉള്ളത്. ജില്ലയിലെ 1659 എസ്.സി. കുടുംബങ്ങൾക്ക് കക്കൂസ് സൗകര്യമേയില്ല.



ജില്ലയിലെ വൈത്തിരി ഗ്രാമപഞ്ചായത്തിന്റെ 8-ാം വാർഡിലുള്ള പ്രിയദർശിനി എസ്റ്റേറ്റ് വക കോളനിയിൽ 12 ക്യാർട്ടേഴ്സുകളിലായി 21 പട്ടികവർഗ്ഗ കുടുംബങ്ങൾ വസിക്കുന്നു. 40 വർഷങ്ങൾക്കു മുൻപ് പണിതതും നിലവിൽ നാശോന്മുഖവുമായ ക്യാർട്ടേഴ്സുകളാണിവ. എസ്റ്റേറ്റിന്റെ പ്രവർത്തനം നിലച്ചെങ്കിലും തൊഴിലാളി കുടുംബങ്ങൾ ഇവിടെ തുടരുകയാണ്. വാസഭൂമിയുടെ രേഖകൾ ഒന്നും കൈവശം ഇല്ലാത്തതിനാൽ ഭവനപുനരുദ്ധാരണം, കക്കൂസ്, കുടിവെള്ളം തുടങ്ങിയ സഹായങ്ങൾ ഒന്നും പ്രിയദർശിനി കോളനിയിലെ പട്ടികവർഗ്ഗക്കാർക്ക് ലഭിക്കുന്നില്ല. ഈ കുടുംബങ്ങളെ പുനരധിവസിപ്പിക്കാനുള്ള പദ്ധതികൾ നാളിതുവരെ ലക്ഷ്യം കണ്ടിട്ടില്ല.


**കണ്ണൂർ ജില്ല**

ജില്ലയിലെ ചിറ്റാരിപ്പറമ്പ് ഗ്രാമപഞ്ചായത്തിലെ പറമ്പുക്കാവ് എസ്.ടി.കോളനിയിലെ 124 കുടുംബങ്ങളിൽ 56 എണ്ണത്തിലെ കുടിവെള്ളം ലഭിക്കുന്നുള്ളൂ. പൂഴിയോട്, ചെന്നിപ്പൊയിൽ കോളനികളിലും കടുത്ത കുടിവെള്ളക്ഷാമം നിലനിൽക്കുന്നു. പടിയൂർ ഗ്രാമപഞ്ചായത്തിലെ 10 പട്ടികവർഗ്ഗ കോളനികളിലായി 76 കുടുംബങ്ങൾക്ക് കുടിവെള്ളവും, 142 കുടുംബങ്ങളിൽ വൈദ്യുതിയും ലഭ്യമല്ല.

ജില്ലയിലെ ആറളം ഗ്രാമപഞ്ചായത്തിൽ പട്ടികവർഗ്ഗവിഭാഗങ്ങൾക്കിടയിൽ പിന്നോക്കാവസ്ഥയിലുള്ള പണിയ സമുദായക്കാർ വസിക്കുന്നതാണ് ചതിരൂർ - 110 കോളനി. തൊഴിലില്ലാത്ത ദിവസങ്ങളിൽ കുടുംബം പട്ടിണിയിൽ ആവുന്നതാണ് നിലവിലെ അവസ്ഥ.

**കാസർഗോഡ് ജില്ല**

ജില്ലയിലെ കിനാനൂർ - കരിന്തളം ഗ്രാമപഞ്ചായത്തിൽ പട്ടികവർഗ്ഗ വിഭാഗത്തിലെ 115 കുടുംബങ്ങൾ ഓലപ്പുരകളിൽ കഴിയുന്നവരാണ്. വൈദ്യുതി ലഭ്യമല്ലാത്ത 291 പട്ടികവർഗ്ഗ കുടുംബങ്ങളും, കക്കൂസ് ഇല്ലാത്ത 212 കുടുംബങ്ങളും, കുടിവെള്ളം ലഭ്യമല്ലാത്ത 550 കുടുംബങ്ങളും ഗ്രാമപഞ്ചായത്തിലുണ്ട്. ഗ്രാമപഞ്ചായത്തിലെ ദുരിഭാഗം എസ്.ടി. കോളനികളും മലമുകളിലും, ഗതാഗതസൗകര്യം ഇല്ലാത്ത സ്ഥലങ്ങളിലും ആയതിനാൽ, ധനസഹായമായി ലഭിക്കുന്ന തുക കൊണ്ട് നിർമ്മാണസാധനങ്ങൾ എത്തിച്ച് സമയബന്ധിതമായി വീടുപണി പൂർത്തിയാക്കാൻ ഗുണഭോക്താക്കൾക്ക് കഴിയുന്നില്ല.



അടിസ്ഥാന സൗകര്യങ്ങൾ ഇല്ലാത്ത കമ്മാടി കോളനി

കുടിവെള്ള വിഭാഗത്തിലെ ആദിവാസികൾ അധിവസിക്കുന്ന കേരളത്തിലെ അപൂർവ്വം പ്രദേശങ്ങളിൽ ഒന്നാണ് ജില്ലയിലെ പനത്തടി ഗ്രാമപഞ്ചായത്തിലുള്ള കമ്മാടി കോളനി. അടിസ്ഥാന സൗകര്യങ്ങൾ ഏറ്റവും കുറഞ്ഞ കേരളത്തിലെ പട്ടികവർഗ്ഗ കോളനികളിൽ ഒന്നാണിത്. കാർഷികവൃത്തിയാണ് കമ്മാടി കോളനിവാസികളുടെ ഉപജീവനമാർഗ്ഗം. വിദ്യാഭ്യാസപരമായി കോളനി വളരെ പിന്നോക്കമാണ്. കോളനിയുടെ ഏറ്റവുമടുത്തുള്ള വിദ്യാലയമായ കല്ലപ്പള്ളി ഗവൺമെന്റ് എൽ.പി. സ്കൂളിൽ എത്തിച്ചേരാൻ 7 കിലോമീറ്റർ സഞ്ചരിക്കണം. യാത്രാസൗകര്യം ഇല്ലാത്തതിനാൽ കുട്ടികൾ ദുരിഭാഗവും ഇടയ്ക്കുവെച്ച് പഠനം നിർത്തുന്നു. ടാർ ചെയ്തിട്ടില്ലാത്ത കോളനി റോഡിലൂടെ കാൽനടയാത്രപോലും ദുഷ്കരമാണ്. ആകെ 60 ആദിവാസി കുടുംബങ്ങൾ ഇവിടെ കഴിയുന്നതിൽ ഒരു കുടുംബത്തിനും കുടിവെള്ളം ലഭ്യമല്ല. കക്കൂസ് ഉള്ളവ 10 എണ്ണം മാത്രമാണ്.

**പദ്ധതി/സർവ്വേകളുടെ വിശകലനത്തിന് വിധേയമാക്കിയ തദ്ദേശഭരണ സ്ഥാപനങ്ങളുടെ വിവരം**

ജില്ല	തദ്ദേശഭരണസ്ഥാപനത്തിന്റെ പേര്	പദ്ധതി /സർവ്വേ വിശകലനം എസ്.സി/എസ്.റ്റി
തിരുവനന്തപുരം	തിരുവനന്തപുരം നഗരസഭ	എസ്.സി.
	പാങ്ങോട് ഗ്രാമപഞ്ചായത്ത്	എസ്.റ്റി
	പനവൂർ ഗ്രാമപഞ്ചായത്ത്	എസ്.റ്റി
പത്തനംതിട്ട	ആറന്മുള ഗ്രാമപഞ്ചായത്ത്	എസ്.സി
ആലപ്പുഴ	ആലപ്പുഴ നഗരസഭ	എസ്.റ്റി
	പട്ടണക്കാട് ഗ്രാമപഞ്ചായത്ത്	എസ്.സി
	ചെന്നിത്തല- തൃഷ്ശൂർ നഗരപ.പ	എസ്.സി
	എടത്ത് ഗ്രാമപഞ്ചായത്ത്	എസ്.സി
കോട്ടയം	കോട്ടയം നഗരസഭ	എസ്.സി
	ചങ്ങനാശ്ശേരി നഗരസഭ	എസ്.സി
	ഉദയനാപുരം ഗ്രാമപഞ്ചായത്ത്	എസ്.സി
ഇടുക്കി	അടിമാലി ഗ്രാമപഞ്ചായത്ത്	എസ്.റ്റി
പാലക്കാട്	മലമ്പുഴ ഗ്രാമപഞ്ചായത്ത്	എസ്.സി
	കൊല്ലംകോട് ഗ്രാമപഞ്ചായത്ത്	എസ്.റ്റി
	ഷോളയൂർ ഗ്രാമപഞ്ചായത്ത്	എസ്.റ്റി
മലപ്പുറം	താഴെക്കോട് ഗ്രാമപഞ്ചായത്ത്	എസ്.റ്റി
കോഴിക്കോട്	വാണിമേൽ ഗ്രാമപഞ്ചായത്ത്	എസ്.റ്റി
	പേരാമ്പ്ര ഗ്രാമപഞ്ചായത്ത്	എസ്.സി
വയനാട്	വയനാട് ജില്ലാപഞ്ചായത്ത്	എസ്.സി & എസ്.റ്റി
	വൈത്തിരി ഗ്രാമപഞ്ചായത്ത്	എസ്.റ്റി
കണ്ണൂർ	ചിറ്റാരിപ്പറമ്പ് ഗ്രാമപഞ്ചായത്ത്	എസ്.റ്റി
	പടിയൂർ ഗ്രാമപഞ്ചായത്ത്	എസ്.റ്റി
	ആറളം ഗ്രാമപഞ്ചായത്ത്	എസ്.റ്റി
കാസർഗോഡ്	കിനാനൂർ- കരിന്തളം ഗ്രാമപഞ്ചായത്ത്	എസ്.റ്റി
	പനത്തടി ഗ്രാമപഞ്ചായത്ത്	എസ്.റ്റി

**3.7. പദ്ധതി നിർവ്വഹണ ധനവിനിയോഗ കാര്യക്ഷമത**

വ്യക്തമായ ആസൂത്രണ കാഴ്ചപ്പാടും, വിവരശേഖരണവും ഇല്ലാത്തതിനാൽ പട്ടികജാതി/പട്ടികവർഗ്ഗ വിഭാഗങ്ങളുടെ ക്ഷേമത്തിനായി തദ്ദേശസ്വയംഭരണ സ്ഥാപനങ്ങൾ ആവിഷ്കരിക്കുന്ന പദ്ധതികൾ പൂർണ്ണമായും നടപ്പാക്കാൻ കഴിയുന്നില്ല. കൂടാതെ പദ്ധതികൾ പാതിവഴിയിൽ ഉപേക്ഷിക്കപ്പെടുന്ന ഒട്ടേറെ സംഭവങ്ങളുമുണ്ട്. പൊതുവിഭാഗവുമായി താരതമ്യം ചെയ്യുമ്പോൾ എസ്.സി/എസ്.ടി മേഖലകളിൽ ആവിഷ്കരിക്കുന്ന പദ്ധതികൾ നടപ്പിലാക്കുന്ന കാര്യത്തിൽ വീഴ്ച വരുന്നതായും വ്യക്തമാവുന്നു.

12-ാം പഞ്ചവത്സര പദ്ധതിയുമായി ബന്ധപ്പെട്ടുള്ള തദ്ദേശസ്വയംഭരണ സ്ഥാപനങ്ങളുടെ പദ്ധതി ആസൂത്രണവും, അനുബന്ധവിഷയങ്ങളും സംബന്ധിച്ച പരിഷ്കരിച്ച മാർഗ്ഗരേഖ പ്രകാരം [സ.ഉ.(എം.എസ്) നമ്പർ 362/2013/ത.സ്വ.ഭ.വ, തീയതി 16.11.2013 ] എസ്.സി.പി/ടി.എസ്.പി. പദ്ധതികൾ തയ്യാറാക്കേണ്ട രീതി വ്യക്തമാക്കിയിട്ടുണ്ട്. മാർഗ്ഗരേഖയുടെ ഖണ്ഡിക 9.3 (1) വ്യക്തമാക്കുന്നത് എസ്.സി/എസ്.റ്റി. സമഗ്ര സർവ്വേയുടെ ഡാറ്റ അടിസ്ഥാനപ്പെടുത്തിയാവണം എസ്.സി.പി/ടി.എസ്.പി പദ്ധതികൾ തയ്യാറാക്കേണ്ടത് എന്നാണ്. കൂടാതെ, എസ്.സി.പി/ടി.എസ്.പി. മേഖലകളിൽ കുടുംബകേന്ദ്രീകൃത സമീപനത്തിലൂടെ ഓരോ കുടുംബത്തിന്റെയും സാമൂഹിക-സാമ്പത്തിക വികസനത്തിന് ഊന്നൽ നൽകണമെന്നും മാർഗ്ഗരേഖ നിർദ്ദേശിക്കുന്നു. ഇത് സാധ്യമാകണമെങ്കിൽ എസ്.സി/എസ്.ടി.വിഭാഗങ്ങളിലെ ഓരോ കുടുംബത്തിന്റെയും സാമൂഹിക-സാമ്പത്തിക വിശദാംശങ്ങൾ തദ്ദേശസ്വയംഭരണ സ്ഥാപനങ്ങളുടെ പക്കൽ ഉണ്ടാകേണ്ടതുണ്ട്. എന്നാൽ

ഇത്തരം വിവരങ്ങൾ തദ്ദേശസ്വയംഭരണ സ്ഥാപനങ്ങൾക്കില്ല. പട്ടികജാതി/പട്ടികവർഗ്ഗമേഖലകളിൽ തദ്ദേശസ്വയംഭരണ സ്ഥാപനങ്ങൾ ഏറ്റെടുക്കുന്ന പല പദ്ധതികളിലും ഗുണഭോക്താക്കളെ കണ്ടെത്താൻ കഴിയാത്തതും പണം ചെലവഴിക്കാൻ കഴിയാത്തതും, ശരിയായ വിവരശേഖരണത്തിന്റെ അടിസ്ഥാനത്തിൽ ആസൂത്രണം നടക്കാത്തതിനാലാണ്.

**ഇവയിൽ പ്രധാനപ്പെട്ടവയുടെ വിവരങ്ങൾ ചുവടെ ചേർക്കുന്നു**

**3.7.1. ഭൂമി വാങ്ങൽ, ഭവനനിർമ്മാണം**

ഇ.എം.എസ്. ഭവനനിർമ്മാണ പദ്ധതി പ്രകാരം പട്ടികജാതി കുടുംബങ്ങൾ വീടുവെക്കുവാനായി കൊല്ലം കോർപ്പറേഷനിൽ വാങ്ങിയ ഭൂമികളിലേറെയും അതിനു അനുയോജ്യമല്ലാത്തവയും, വഴിയും കുടിവെള്ള സൗകര്യവും ഇല്ലാത്തതുമാണ്. മേൽ പദ്ധതിപ്രകാരം ആദിച്ചനല്ലൂർ വില്ലേജിൽ 17 പട്ടികജാതി കുടുംബങ്ങൾക്കായി വാങ്ങിയ 46.75 സെന്റ് സ്ഥലം പാരിസ്ഥിതിക ദുർബ്ബലപ്രദേശമാണ്. ഇരവിപുരം വില്ലേജിൽ 11 പട്ടികജാതി കുടുംബങ്ങൾക്കായി വാങ്ങിയ 22 സെന്റ് സ്ഥലം, മങ്ങാട് വില്ലേജിൽ 7 പട്ടികജാതി കുടുംബങ്ങൾക്ക് വാങ്ങിയ 14 സെന്റ് സ്ഥലം എന്നിവ നിലങ്ങളാണ്. മേൽ കാണങ്ങളാൽ ഈ സ്ഥലങ്ങളിൽ ഭവനനിർമ്മാണത്തിന് തദ്ദേശസ്വയംഭരണ സ്ഥാപനങ്ങളിൽ നിന്നും അനുമതി ലഭിക്കാത്ത സാഹചര്യമാണുള്ളത്. വസ്തുസംബന്ധമായ വ്യവഹാരങ്ങളിൽ വേണ്ടത്ര പരിജ്ഞാനമില്ലാത്ത പട്ടികജാതിക്കാർ വാങ്ങുന്ന ഭൂമി ഭവനനിർമ്മാണത്തിന് അനുയോജ്യമാണോ എന്നുറപ്പാക്കേണ്ടത് നിർവ്വഹണോദ്യോഗസ്ഥന്റെ ചുമതലയാണ്. മേൽ പദ്ധതിക്ക് അനുയോജ്യമല്ലാത്ത ഭൂമി വാങ്ങാനിടയായത് നിർവ്വഹണോദ്യോഗസ്ഥന്റെ ഭാഗത്തു നിന്നുള്ള വീഴ്ചയാണ്.

തൃശ്ശൂർ മുനിസിപ്പൽ കോർപ്പറേഷൻ പട്ടികജാതിക്കാർക്ക് ഭവനനിർമ്മാണത്തിനായി ഭൂമി വാങ്ങാൻ 2013-14 ൽ 130 പേർക്കും, 2014-15 ൽ 43 പേർക്കും യഥാക്രമം 3.90 കോടി രൂപ, 1.29 കോടി എന്നിങ്ങനെ തുകകൾ ചെലവഴിച്ചിട്ടുണ്ട്. ഇത്തരത്തിൽ വാങ്ങിയ ഭൂമികൾ ഓഡിറ്റ് സംഘം നേരിട്ട് പരിശോധിച്ചു. മിക്ക ഭൂമികളും പാടശേഖരങ്ങളോടു ചേർന്നുള്ള താഴ്ന്ന പ്രദേശങ്ങളിൽ ഉള്ളതും, ഭവനനിർമ്മാണം നടത്താൻ കഴിയാത്തവയുമാണ്. പദ്ധതി പ്രകാരം വാങ്ങിയ ഭൂമികളിലെ കുടിവെള്ള ലഭ്യത, വെള്ളക്കെട്ട്, വഴി സൗകര്യം എന്നിവ സംബന്ധിച്ചുള്ള മുൻപരിശോധനകൾ ഒന്നും തന്നെ നടന്നു നടത്തിയിട്ടില്ല.

നഗരസഭ വാങ്ങി നൽകിയ സ്ഥലങ്ങളിൽ പരിശോധന നടത്തിയതിൽ നിന്നും ഗുണഭോക്താക്കളാരും അവിടെ ഭവനനിർമ്മാണം നടത്തിയിട്ടില്ല എന്നു വ്യക്തമായി. പല സ്ഥലങ്ങളും വെള്ളം നിറഞ്ഞുകിടക്കുന്ന പാടങ്ങളോ, താഴ്ന്ന പ്രദേശങ്ങളോ ആയതിനാൽ ഗുണഭോക്താക്കൾക്ക് അവരുടെ ഭൂമി കൃത്യമായി ചൂണ്ടിക്കാട്ടുവാൻ പോലും കഴിഞ്ഞില്ല.

കൊല്ലം ജില്ലയിലെ ആദ്യകാവ് ഗ്രാമപഞ്ചായത്തിലെ 1359 എസ്.സി. കുടുംബങ്ങളിൽ 75 എണ്ണവും, 210 എസ്.ടി കുടുംബങ്ങളിൽ 4 എണ്ണവും ഭൂരഹിതരാണ്. എന്നാൽ 2012-13 മുതൽ 2014-15 വരെയുള്ള കാലയളവിൽ ഭൂമി നൽകാനുള്ള പദ്ധതികളൊന്നും ഗ്രാമപഞ്ചായത്ത് നടപ്പാക്കിയിട്ടില്ല.

എറണാകുളം ജില്ലയിലെ കോട്ടുവള്ളി ഗ്രാമപഞ്ചായത്തിൽ പട്ടികജാതിക്കാർക്ക് ഫ്ളാറ്റ് നിർമ്മിക്കുവാനായി 2012-13 ൽ 37.60 സെന്റ് സ്ഥലം വാങ്ങിയെങ്കിലും നിർമ്മാണ പ്രവർത്തനങ്ങൾ ആരംഭിച്ചിട്ടില്ല. ചുറ്റുമതിൽ നിർമ്മാണം ഉൾപ്പെടെ 56.34 ലക്ഷം രൂപ ചെലവഴിച്ച സ്ഥലം ഇപ്പോൾ കാടുപിടിച്ചു കിടക്കുന്നു.

പാലക്കാട് ജില്ലയിലെ മലമ്പുഴ ഗ്രാമപഞ്ചായത്തിൽ 2009-10 ൽ 12 ഗുണഭോക്താക്കൾക്കായി നൽകിയ ഭൂമി നാളിതുവരെ അതിർത്തി തിരിച്ച് അളന്നു നൽകിയിട്ടില്ല. ഇതുമൂലം ഭവനനിർമ്മാണം ആരംഭിക്കുവാൻ ഗുണഭോക്താക്കൾക്ക് കഴിഞ്ഞിട്ടില്ല. ഷൊർണ്ണൂർ നഗരസഭയിൽ 2014-15 ൽ ഭവനനിർമ്മാണത്തിന് 1 കോടി രൂപ വകയിരുത്തിയെങ്കിലും പദ്ധതി നടപ്പാക്കിയിട്ടില്ല.

വയനാട് ജില്ലയിലെ തിരുനെല്ലി ഗ്രാമപഞ്ചായത്തിൽ ഭൂരഹിതരായ ധാരാളം പട്ടികവർഗ്ഗക്കാർ വിവിധ കോളനികളിലായി കഴിയുന്നു. അവലവയൽ ഗ്രാമപഞ്ചായത്തിലെ 242 പട്ടികവർഗ്ഗ കുടുംബങ്ങൾക്ക് സ്വന്തമായി ഭൂമിയില്ല. വൈത്തിരി ഗ്രാമപഞ്ചായത്തിലെ 6 പട്ടികജാതിക്കാർക്ക് ഭൂമിവാങ്ങാൻ സബ്സിഡി നൽകിയിട്ടുണ്ട്. ഇതൊഴിച്ചാൽ മേൽ ഗ്രാമപഞ്ചായത്തുകൾ സ്ഥലം വാങ്ങി നൽകുന്ന പദ്ധതികളൊന്നും നടപ്പാക്കിയിട്ടില്ല.

തലശ്ശേരി നഗരസഭയിൽ ഭൂരഹിതരായ പട്ടികജാതിക്കാർക്ക് ഭൂമി വാങ്ങാൻ ധനസഹായം നൽകുന്നതിന് തയ്യാറാക്കിയ അന്തിമ ഗുണഭോക്തൃ ലിസ്റ്റിൽ 2013-14 ൽ 24 പേരും, 2014-15 ൽ 26 പേരും ഉൾപ്പെട്ടിരുന്നു. എന്നാൽ 2013-14 ൽ 3 പേർക്കും, 2014-15 ൽ 5 പേർക്കും മാത്രമാണ് ഭൂമി വാങ്ങാൻ ധനസഹായം നൽകിയിട്ടുള്ളത്.

കൊല്ലം ജില്ലയിലെ ആദ്യകാവ് ഗ്രാമപഞ്ചായത്തിലെ 1359 എസ്.സി. കുടുംബങ്ങളിൽ 140 പേർ ഭവനരഹിതരാണ്. എന്നാൽ ഭവന പദ്ധതികൾ നടപ്പാക്കുന്നതിൽ ഗ്രാമപഞ്ചായത്തിൽ കാര്യമായ പുരോഗതിയില്ല.



പത്തനംതിട്ട ജില്ലയിലെ ആറന്മുള ഗ്രാമപഞ്ചായത്തിൽ 192 പേർ തകര ഷീറ്റ്, പ്ലാസ്റ്റിക് എന്നിവ കൊണ്ടുള്ള മേൽക്കൂരയുള്ള വീടുകളിലാണ് താമസിക്കുന്നത്. എന്നാൽ ഗ്രാമപഞ്ചായത്തിൽ ഐ.എ.വൈ ഭവന പദ്ധതി മാത്രമാണ് നടപ്പാക്കി വരുന്നത്.

ആലപ്പുഴ ജില്ലയിലെ പട്ടണക്കാട് ഗ്രാമപഞ്ചായത്തിലെ വിവിധ പട്ടികജാതി കോളനികളിലായി 17 കുടുംബങ്ങൾക്കും, പട്ടികവർഗ്ഗ കോളനികളിൽ 2 കുടുംബങ്ങൾക്കും പട്ടികജാതി സങ്കേതങ്ങളിൽ 9 കുടുംബങ്ങൾക്കും വാസയോഗ്യമായ വീടുകളില്ല. പാറയിൽഭാഗം കോളനിയിൽ ആകെയുള്ള 11 കുടുംബങ്ങളിൽ 7 എണ്ണത്തിനും താൽക്കാലിക ഷെഡ്യൂകൾ മാത്രമാണുള്ളത്.

ഇടുക്കി ജില്ലയിലെ അടിമാലി ഗ്രാമപഞ്ചായത്തിൽ വാസയോഗ്യമായ വീടില്ലാത്ത പട്ടികവിഭാഗക്കാരുടെ എണ്ണം വളരെ കുടുതലാണ്. 545 പട്ടികവർഗ്ഗ കുടുംബങ്ങളും, 22 പട്ടികജാതി കുടുംബങ്ങളും പുല്ലൂർ, തകരഷീറ്റ്, പ്ലാസ്റ്റിക് എന്നിവ കൊണ്ടു നിർമ്മിച്ച കുടിലുകളിൽ കഴിയുന്നവരാണ്. 2012-13, 2013-14 വർഷങ്ങളിൽ പട്ടികജാതിക്കാർക്കായി ഭവനനിർമ്മാണ പദ്ധതി ആവിഷ്കരിച്ചിരുന്നവെങ്കിലും നിർവ്വഹണത്തിൽ പുരോഗതി ഉണ്ടായിട്ടില്ല. ഒരു ഗുണഭോക്താവ് മാത്രമാണ് ഭവന നിർമ്മാണം പൂർത്തിയാക്കിയിട്ടുള്ളത്. 2014-15 ൽ പത്തു ലക്ഷം രൂപ അടങ്കലിൽ പട്ടികജാതി ഭവന പദ്ധതി രൂപീകരിച്ചെങ്കിലും നടപ്പിലാക്കിയിട്ടില്ല. ഈ മൂന്നു വർഷങ്ങളിലും പട്ടികവർഗ്ഗ വിഭാഗത്തിന് ഭവനനിർമ്മാണ പദ്ധതികൾ നടപ്പാക്കിയിട്ടില്ല.

പാലക്കാട് ജില്ലയിലെ മലമ്പുഴ ഗ്രാമപഞ്ചായത്ത് 2014-15 ൽ 21 ലക്ഷം രൂപ അടങ്കലിൽ 14 ഗുണഭോക്താക്കൾക്ക് സ്ഥലം വാങ്ങാൻ ലക്ഷ്യമിട്ടിരുന്നെങ്കിലും ഒരാൾക്കു മാത്രമാണ് ആനുകൂല്യം നൽകിയത്. ഗുണഭോക്തൃ ലിസ്റ്റ് ലഭ്യമാക്കുന്നതിലെ കാലതാമസം പദ്ധതി പ്രവർത്തനത്തെ തടസ്സപ്പെടുത്തുന്നതായി നിർവ്വഹണ ഉദ്യോഗസ്ഥൻ അറിയിച്ചു.

വയനാട് ജില്ലയിലെ മീനങ്ങാടി ഗ്രാമപഞ്ചായത്തിൽ 2010-11 ൽ പട്ടികവർഗ്ഗക്കാർക്കായി ആരംഭിച്ച ഇ.എം.എസ്. ഭവനനിർമ്മാണ പദ്ധതിയിൽ 80 ഗുണഭോക്താക്കൾ ഉണ്ടായിരുന്നുവെങ്കിലും നാളിതുവരെ 33 വീടുകൾ മാത്രമാണ് പൂർത്തിയാക്കിയത്. പദ്ധതിയ്ക്കായി 75,58,750/- രൂപ ചെലവഴിച്ചിട്ടുണ്ട്.

തലശ്ശേരി നഗരസഭയിൽ ഭവന പദ്ധതിയ്ക്ക് 12 ലക്ഷം രൂപ വകയിരുത്തിയെങ്കിലും (പ്രോജക്ട് നം. 184/13-14) ഒരാൾക്ക് മാത്രമാണ് ആനുകൂല്യം ലഭിച്ചത്.

കാസർഗോഡ് ജില്ലയിലെ പുത്തിഗെ ഗ്രാമപഞ്ചായത്തിൽ പുതിയ ഭവന പദ്ധതികൾ ഒന്നും തന്നെ ഏറ്റെടുത്ത് നടപ്പാക്കിയിട്ടില്ല. ഐ.എ.വൈ വിഹിതം കൈമാറിയെങ്കിലും പദ്ധതിയിൽ ആരംഭിച്ച വീടുകളിൽ 21 എണ്ണം പൂർത്തിയാവാതെ അവശേഷിക്കുന്നു.

**3.7.2. ഫ്ളാറ്റ് നിർമ്മാണം**

തിരുവനന്തപുരം നഗരസഭയുടെ ബി.എസ്.യു.പി. പദ്ധതി പ്രകാരം വിവിധ ഘട്ടങ്ങളിലായി പട്ടികജാതിക്കാർക്കായുള്ള 9 ഭവന/ഫ്ളാറ്റ്/ചേരി പരിഷ്കരണ പദ്ധതികൾ ആസൂത്രണം ചെയ്തിട്ടുണ്ട്. കണ്ണമൂല ബണ്ട് കോളനിയിൽ 115 വീടുകളുടെ നിർമ്മാണം പൂർത്തിയാക്കിയിട്ടുണ്ടെങ്കിലും 27 കുടുംബങ്ങൾ മാത്രമാണ് താമസിച്ചു വരുന്നത്. കരിമം കോളനിയിൽ 140 വീടുകളുടെ പണി പൂർത്തിയാക്കിയിട്ടുണ്ട്. 5 യൂണിറ്റുകളുടെ പദ്ധതി ഇപ്പോഴും തുടരുന്നതേയുള്ളൂ.

കോട്ടയം നഗരസഭ പരിധിയിലുള്ള മുളളൻകുഴി കോളനിയിൽ പഴയ കെട്ടിടത്തിൽ താമസിക്കുന്നവരെ പുതിയ ഫ്ളാറ്റ് നിർമ്മിച്ച് പുനരധിവസിപ്പിക്കുന്നതിന് നഗരസഭ 2011-12 ൽ പദ്ധതി തയ്യാറാക്കുകയും ഭവന നിർമ്മാണ ബോർഡിനെ ഏൽപ്പിക്കുകയും ചെയ്തു. ഫ്ളാറ്റിന്റെ നിർമ്മാണം ദാഹികമായി മാത്രമേ പൂർത്തിയാക്കിയിട്ടുള്ളൂ.

കോഴിക്കോട് കോർപ്പറേഷനിൽ സ്വന്തമായി വീടോ സ്ഥലമോ ഇല്ലാത്ത 50 പട്ടികജാതി കുടുംബങ്ങൾക്ക് ഫ്ളാറ്റ് നിർമ്മിക്കുന്നതിനായി 5,29,68,332/- രൂപ സി.ഡി.എ. യ്ക്ക് കൈമാറിയിട്ടുണ്ട്. എന്നാൽ നാളിതുവരെ പ്രാരംഭ പ്രവർത്തനങ്ങൾ പോലും ആരംഭിച്ചിട്ടില്ല.

കാസർഗോഡ് നഗരസഭ പട്ടികജാതി കുടുംബങ്ങളുടെ വികസനത്തിനായി എം.ജി. കോളനിയിൽ ഫ്ളാറ്റ് നിർമ്മാണം പൂർത്തിയാക്കിയിട്ടുണ്ട്. രണ്ടു ഫ്ളാറ്റുകളിലായി 12 കുടുംബങ്ങൾക്ക് താമസിക്കുന്നതിനുള്ള സൗകര്യമുണ്ട്. ഇവയുടെ നിർമ്മാണവും ഉദ്ഘാടനവും കഴിഞ്ഞിട്ടും ഗുണഭോക്താക്കളെ തിരഞ്ഞെടുത്തിട്ടില്ല. രണ്ടു ഫ്ളാറ്റുകളും നിർമ്മിച്ചിരിക്കുന്ന പ്രദേശം കാടുമൂടി കിടക്കുകയും ഫ്ളാറ്റ് നശിച്ചുകൊണ്ടിരിക്കുകയുമാണ്.

### 3.7.3. ഭവനപുനരുദ്ധാരണം

വയനാട് ജില്ലയിലെ മീനങ്ങാടി ഗ്രാമപഞ്ചായത്തിൽ നടപ്പിലാക്കിയ ഭവനനവീകരണ പദ്ധതികൾ കോളനി നവീകരണ പദ്ധതികളോടൊപ്പമാണ് ചെയ്തിരിക്കുന്നത്. ആയതിനാൽ സബ്സിഡി മാർഗ്ഗരേഖ പ്രകാരം വീട് റിപ്പയർ പ്രവൃത്തിക്ക് ഓരോ ഗുണഭോക്താവിനും അർഹമായതിലും അധികം തുക നൽകിയിട്ടുണ്ട്.

പട്ടികജാതി-പട്ടികവർഗ്ഗ മേഖലയിൽ ഭവനനിർമ്മാണ പദ്ധതികൾ നടപ്പിലാക്കുന്നതിനുള്ള പ്രധാന തടസ്സം സ്വന്തം പേരിൽ ഭൂമിയില്ലാത്തതാണ്. ഭവനരഹിതരായ ഇത്തരം കുടുംബങ്ങൾ വർഷങ്ങളായി തങ്ങളുടെ പൂർവ്വികരുടെ സ്വത്ത് കൈവശം വെച്ച് അതിൽ കുടിൽ കെട്ടി കഴിയുന്നവരാണ്. കൈവശ ഭൂമിയും പട്ടയം ലഭിക്കാത്ത സാഹചര്യവും ഒഴിവാക്കുന്നതിനുള്ള ശ്രമം ഉണ്ടാവേണ്ടതാണ്.

### 3.7.4. ശുചിമുറി നിർമ്മാണം

തിരുവനന്തപുരം ജില്ലയിലെ പനവൂർ ഗ്രാമപഞ്ചായത്തിൽ പന്ത്രണ്ടാം പഞ്ചവത്സര പദ്ധതിയിൽ ഉൾപ്പെടുത്തി 10 പട്ടികജാതി വിഭാഗക്കാർക്കും 30 പട്ടികവർഷ വിഭാഗക്കാർക്കും ശുചിത്വ കക്കൂസുകൾ നിർമ്മിക്കുന്നതിന് ധനസഹായം നൽകിയിട്ടുണ്ട്. പഞ്ചായത്ത് ലഭ്യമാക്കിയ കണക്കുകൾ പ്രകാരം എല്ലാ പട്ടികജാതി കുടുംബങ്ങൾക്കും സ്വന്തമായി കക്കൂസ് ഉണ്ട്. എന്നാൽ 11 പട്ടികവർഗ്ഗ വിഭാഗക്കാർക്ക് ശുചിത്വ കക്കൂസ് ഇല്ല.

പാങ്ങോട് ഗ്രാമപഞ്ചായത്തിൽ പഞ്ചവത്സര പദ്ധതിയിൽ ഉൾപ്പെടുത്തി 58 പട്ടികജാതി വിഭാഗക്കാർക്കും 18 പട്ടികവർഷ വിഭാഗക്കാർക്കും ശുചിത്വ കക്കൂസുകൾ നിർമ്മിക്കുന്നതിന് ധനസഹായം നൽകിയിട്ടുണ്ട്. ലഭ്യമാക്കിയ കണക്കുകൾ പ്രകാരം 309 പട്ടികജാതി കുടുംബങ്ങൾക്കും 87 പട്ടികവർഗ്ഗ വിഭാഗക്കാർക്കും ശുചിത്വ കക്കൂസുകൾ ഇല്ല.

പാലക്കാട് ജില്ലയിലെ ഷൊർണ്ണൂർ നഗരസഭയിൽ പന്ത്രണ്ടാം പദ്ധതി കാലയളവിൽ കക്കൂസ് നിർമ്മാണത്തിന് തുക യൊന്നും ചെലവഴിച്ചിട്ടില്ല. എന്നാൽ ഓഡിറ്റിന്റെ പ്രാദേശിക പരിശോധനയിൽ നഗരസഭ പരിധിയിലെ ധാരാളം കുടുംബങ്ങൾക്ക് കക്കൂസ് സംവിധാനം ഇല്ലായെന്ന് മനസ്സിലാക്കാൻ കഴിഞ്ഞു.

വയനാട് ജില്ലയിലെ വൈത്തിരി ഗ്രാമപഞ്ചായത്തിലെയും, അമ്പലവയൽ ഗ്രാമപഞ്ചായത്തിലെയും കോളനികളിൽ സാനിറ്ററി യൂണിറ്റുകൾ ഇല്ല. പല കോളനികളും വയൽ പ്രദേശങ്ങളിൽ സ്ഥിതി ചെയ്യുന്നതിനാൽ കക്കൂസ് മാലിന്യങ്ങൾ കിണറുകളിൽ കലരുന്ന സംഭവങ്ങൾ ഉണ്ട്.

അമ്പലവയൽ ഗ്രാമപഞ്ചായത്തിലെ പെരുമ്പാടിക്കൂന്ന് കോളനി, നെല്ലാറച്ചാൽ കോളനി, ചുരിമല കോളനി എന്നിവിടങ്ങളിൽ 2012-13 ൽ പൊതു സാനിറ്ററി യൂണിറ്റുകൾ നിർമ്മിച്ചിട്ടുണ്ടെങ്കിലും നാളിതുവരെ പ്ലംബിംഗ് നടത്തിയിട്ടില്ല.

പാലക്കാട് ജില്ലയിലെ ഏലക്കുത്താംപാറ പട്ടികവർഗ്ഗ കോളനിയിൽ പട്ടികവർഗ്ഗ വികസന വകുപ്പ് ഒരു പൊതു കക്കൂസിന്റെ നിർമ്മാണം ആരംഭിച്ചുവെങ്കിലും പൂർത്തിയാക്കിയിട്ടില്ല.

**3.7.5. പട്ടികവർഗ്ഗക്കാർ ഉണ്ടായിട്ടും ഗ്രാമപഞ്ചായത്തിന് ടി.എസ്.പി. ഫണ്ട് ലഭിക്കുന്നില്ല**

മലപ്പുറം ജില്ലയിലെ എടപ്പറ്റ ഗ്രാമപഞ്ചായത്തിലെ പറയൻമാട് വനഭൂമിയുടെ താഴ്വാരത്തുള്ള മൂനാടി കോളനിയിൽ 24 പട്ടികവർഗ്ഗ കുടുംബങ്ങൾ വസിക്കുന്നു. പറയൻമാട് വനത്തിൽ കഴിഞ്ഞിരുന്ന പ്രാകൃത ആദിവാസി ഗോത്രത്തിൽപ്പെടുന്ന കാട്ടുനായ്ക്കർ വിഭാഗത്തിൽപ്പെട്ടവരെ ഇവിടേക്കു പുനരധിവസിപ്പിക്കുകയായിരുന്നു. എന്നാൽ സംസ്ഥാന സർക്കാരിന്റെ വികസന ഫണ്ടിലെ ടി.എസ്.പി. ഫണ്ടിൽ നിന്നും തുകയൊന്നും ഗ്രാമപഞ്ചായത്തിന് അനുവദിക്കുന്നില്ല.

മലപ്പുറം ജില്ലയിലെ മകട ഗ്രാമപഞ്ചായത്തിലെ ചേരിയമലയിൽ കാട്ടുനായ്ക്കർ ഗോത്രത്തിൽപ്പെടുന്ന 6 ആദിവാസി കുടുംബങ്ങൾ കഴിയുന്നുണ്ട്. ഇതിൽ 3 കുടുംബങ്ങൾ പാറമടകളിലാണ് വസിക്കുന്നത്. എന്നാൽ ഗ്രാമപഞ്ചായത്തിനു ടി.എസ്.പി. ഫണ്ട് ലഭിക്കുന്നില്ല.

കണ്ണൂർ ജില്ലയിലെ ആറളം ഫാമിലെ 3060 ഹെക്ടർ ഭൂമി 2004 ൽ പട്ടികവർഗ്ഗ പുനരധിവാസമിഷൻ കൈമാറി. ഇതിനെ തുടർന്ന് ആറളം ഗ്രാമപഞ്ചായത്തിന്റെ ആറാം വാർഡിലുള്ള ആറളം ഫാം പുനരധിവാസമേഖലയിൽ 3304 പട്ടികവർഗ്ഗ കുടുംബങ്ങളെ പുനരധിവാസപ്പിച്ചു. ഇതുമൂലം ഗ്രാമപഞ്ചായത്തിന്റെ പട്ടികവർഗ്ഗ ജനസംഖ്യയിൽ വൻവർദ്ധനയാണ് സംഭവിച്ചിട്ടുള്ളത്. എന്നാൽ ഗ്രാമപഞ്ചായത്തിന് മുൻപ് ലഭിച്ചുകൊണ്ടിരുന്ന ടി.എസ്.പി. ഫണ്ട് ലഭ്യതയിൽ ഇതിന് ആനുപാതികമായ വർദ്ധന ഉണ്ടായിട്ടില്ല.

### 3.7.6. കൃഷി, മുഗസംരക്ഷണം

കൃഷി, മുഗസംരക്ഷണ മേഖലയിൽ ആവിഷ്കരിച്ച പദ്ധതികളും തുലോം കുറവായിരുന്നു.

പട്ടികജാതി പട്ടികവർഗ്ഗ വിഭാഗങ്ങളിൽ ഏറെയും കാർഷിക വൃത്തിയിൽ ഏർപ്പെടുന്നവരായിട്ടുപോലും ചുരുക്കം പദ്ധതികൾ മാത്രമാണ് തദ്ദേശ സ്വയംഭരണ സ്ഥാപനങ്ങൾ നടപ്പിലാക്കിയിട്ടുള്ളത്.

തിരുവനന്തപുരം ജില്ലയിലെ പനവൂർ ഗ്രാമപഞ്ചായത്ത്, തൃശ്ശൂർ ജില്ലയിലെ തെക്കൻകര ഗ്രാമപഞ്ചായത്ത് എന്നിവിടങ്ങളിൽ കാർഷിക പദ്ധതികൾ ആവിഷ്കരിച്ചിട്ടില്ല.

കൊല്ലം ജില്ലയിലെ നീണ്ടകര ഗ്രാമപഞ്ചായത്തിൽ ഉൽപ്പാദന മേഖലയിൽ പദ്ധതികൾ വിഭാവനം ചെയ്തെങ്കിലും ഒന്നും തന്നെ നടപ്പാക്കിയിട്ടില്ല.

കോഴിക്കോട് ജില്ലയിൽ കോടഞ്ചേരി ഗ്രാമപഞ്ചായത്തിലെ വട്ടച്ചിറ കോളനിയിലുള്ള എൺപത്തഞ്ചോളം പട്ടിക വർഗ്ഗ കുടുംബങ്ങൾ ഒരേക്കരിൽ കൂടുതൽ കൃഷിഭൂമി ഉള്ളവരാണെങ്കിലും പന്ത്രണ്ടാം പദ്ധതിക്കാലയളവിൽ മേൽ കൃഷി ഭൂമി പ്രസ്തുത വിഭാഗത്തിന് സാമ്പത്തിക ഉന്നമനത്തിനുകുന്ന രീതിയിൽ ഉപയോഗപ്രദമാക്കുവാനുള്ള പദ്ധതികളൊന്നും തന്നെ നടപ്പിലാക്കിയിട്ടില്ല. നിലവിൽ കോളനിയിലെ ദുരിതം പ്രദേശവും കാടുമുടി കിടക്കുകയാണ്.

കണ്ണൂർ ജില്ലയിലെ ആറളം ഗ്രാമപഞ്ചായത്തിലെ ആറളം ഫാം പുനരധിവാസ മേഖലയിൽ 3304 കുടുംബങ്ങൾക്കായി 3269 ഏക്കർ കൃഷി ഭൂമിയുണ്ട്. എന്നാൽ ഈ മേഖലയിൽ പേരിനുപോലും കാർഷിക/മുഗ സംരക്ഷണ പദ്ധതികൾ നടപ്പിലാക്കുവാൻ പഞ്ചായത്തിന് കഴിഞ്ഞിട്ടില്ല.

കണ്ണൂർ ചിറ്റാരിപറമ്പ് ഗ്രാമപഞ്ചായത്തിൽ പട്ടികജാതി പട്ടികവർഗ്ഗക്കാർക്കായി 2012-13 ൽ മാത്രമാണ് കാർഷിക പദ്ധതികൾ നടപ്പിലാക്കിയത്. പടിയൂർ ഗ്രാമപഞ്ചായത്തിൽ 79% പട്ടികജാതി വിഭാഗത്തിൽപ്പെട്ടവരും 5% പട്ടികവർഗ്ഗത്തിൽപ്പെട്ടവരും കൃഷി ഉപജീവനമായി സ്വീകരിച്ചവരുമാണ്. എന്നാൽ കാർഷിക മേഖലയിൽ പദ്ധതികൾ യാതൊന്നും നടപ്പിലാക്കിയിട്ടില്ല. 2012-13 ൽ പട്ടികവർഗ്ഗ വിഭാഗത്തിനുവേണ്ടി തരിശുഭൂമിയിൽ നാണുവള കൃഷി ചെയ്യുന്നതിന് കരുമാവിൻതൈ സബ്സിഡിയായി നൽകാൻ പദ്ധതി തയ്യാറാക്കിയെങ്കിലും നടപ്പിലാക്കിയില്ല.

**അഗ്രോ നൂട്ട് & അഗ്രോ വെജ് പദ്ധതി പ്രകാരം വയനാട് ജില്ലയിലെ മീനങ്ങാടി ഗ്രാമപഞ്ചായത്തിലെ അട്ടപ്പാടി കോളനിയിലെ 96 കർഷകർക്ക് ചേമ്പ്, ചേന എന്നിവയുടെ വിത്തുകളും മറ്റ് പച്ചക്കറി വിത്തുകളും വിതരണം ചെയ്ത് ജൈവകൃഷി രീതികൾ അവലംബിച്ച് അവരെ മികച്ച കർഷകരാക്കി.**

തിരുവനന്തപുരം ജില്ലയിലെ പനവൂർ ഗ്രാമപഞ്ചായത്തിൽ പന്ത്രണ്ടാം പദ്ധതിയിൽ 2012-13 ൽ മാത്രമാണ് പട്ടികജാതി പട്ടികവർഗ്ഗ മേഖലയിൽ മുഗസംരക്ഷണ പദ്ധതി നടപ്പിലാക്കിയത്. ഈ രണ്ടു വിഭാഗങ്ങൾക്കായും ആട് വളർത്തൽ പദ്ധതി നടപ്പിലാക്കിയെങ്കിലും ആയത് പൂർണ്ണമാക്കാൻ കഴിഞ്ഞിട്ടില്ല.

കോട്ടയം ജില്ലയിലെ ഉദയനാപുരം ഗ്രാമപഞ്ചായത്തിൽ എസ്.സി.പി ഫണ്ടുപയോഗിച്ച് ക്ഷീരവികസന ഓഫീസർ നിർവ്വഹണം നടത്തിയ ഗോദാൻ പദ്ധതി, കാലിത്തീറ്റ സബ്സിഡി, കാലിത്തൊഴുത്ത് നിർമ്മാണം എന്നീ പദ്ധതികൾമൂലം തൊഴിൽപരവും സാമ്പത്തികവുമായ നേട്ടം ഉണ്ടായിട്ടുണ്ട്. മേൽ പദ്ധതികൾ നടപ്പിലാക്കിയത് വഴി ഗ്രാമപഞ്ചായത്തിൽ പ്രവർത്തിക്കുന്ന 3 ക്ഷീരസംഘങ്ങളിൽ പാലുൽപ്പാദനവും ക്ഷീരോൽപ്പാദകരുടെ എണ്ണവും വർദ്ധിച്ചിട്ടുണ്ട്.

എറണാകുളം ജില്ലയിലെ കോട്ടുവള്ളി ഗ്രാമപഞ്ചായത്തിൽ എരുമ വളർത്തൽ പദ്ധതി നടപ്പിലാക്കണമെന്ന് 8.5.2012 ലെ ഊരു കൂട്ടത്തിൽ ആവശ്യപ്പെട്ടെങ്കിലും പ്രസ്തുത പദ്ധതി നടപ്പിലാക്കിയില്ല.

മലപ്പുറം ജില്ലയിലെ മക്കട ഗ്രാമപഞ്ചായത്തിൽ 2014-15 ൽ വെറ്ററിനറി സർജൻ നിർവ്വഹണം നടത്തിയ 'വനിതകൾക്ക് ആട് വളർത്തൽ' (എസ്.സി) എന്ന പദ്ധതിയ്ക്കായി തെരഞ്ഞെടുത്ത 36 ഗുണഭോക്താക്കളിൽ 4 ഗുണഭോക്താക്കളുടെ ആടുകൾ ചത്തതിനാൽ ഇൻഷുറൻസ് തുക ലഭിച്ചു. എന്നാൽ ചത്ത ആടുകൾക്ക് പകരമായി ഗുണഭോക്താക്കൾ ആടുകളെ വാങ്ങിയില്ല. 16.11.2013 ലെ സ.ഉ.(എം.എസ്)362/13/ത.സ്വ.ഭ.വ. നമ്പർ സബ്സിഡി മാർക്കുരേഖയിൽ ആടുവളർത്തലിനായി സബ്സിഡി കൈപ്പറ്റുന്ന ഗുണഭോക്താക്കൾ ആടുകളെ 3 വർഷം വരെ വളർത്തുമെന്ന് കരാറുടമ്പടി വെയ്ക്കേണ്ടതാണെന്ന് നിഷ്കർഷിച്ചിട്ടുണ്ട്. ആയത് പ്രകാരം ആടുകൾ അസുഖം ബാധിച്ച് ചത്തു പോയിട്ടുണ്ടെങ്കിൽ ബന്ധപ്പെട്ട ഇൻഷുറൻസ് കമ്പനിയിൽ നിന്നും ക്ലെയിം കൈപ്പറ്റി പകരം ആടുകളെ വാങ്ങി കരാറുടമ്പടി പ്രകാരമുള്ള കാലയളവ് വരെ ആടുകളെ വളർത്തേണ്ടതാണ്. എന്നാൽ ഈ നിബന്ധന പാലിച്ചിട്ടില്ല.

**3.7.7. മറ്റുള്ളവ**

പത്തനംതിട്ട ജില്ലയിലെ ആറന്മുള ഗ്രാമപഞ്ചായത്തിൽ 2010-11, 2011-12 വർഷങ്ങളിലായി പട്ടികജാതി വികസന ഫണ്ടിൽ നിന്നും 9 ലക്ഷം രൂപ വിനിയോഗിച്ച് നിർമ്മിച്ച കുറുമ്പൻ ദൈവത്താൻ സ്മാരകം തുടർപ്രവർത്തനങ്ങൾ ഇല്ലാത്ത നിലയിലാണ്.

ആലപ്പുഴ ജില്ലയിലെ തൃക്കുന്നപ്പുഴ ഗ്രാമപഞ്ചായത്തിലെ പല്ലനയിൽ 1982 ആഗസ്റ്റ് മാസത്തിൽ പ്രവർത്തനമാരംഭിച്ച കുമാരകോടി ഹരിജൻ വ്യവസായ സഹകരണ സംഘം നിർമ്മിതമാണ്. പരമ്പരാഗത കുടിൽ വ്യവസായങ്ങളെ പരിപോഷിപ്പിക്കാനുള്ള നടപടികളൊന്നും തന്നെ 2012-13, 2013-14, 2014-15 വർഷങ്ങളിൽ സംഘം കൈക്കൊണ്ടിട്ടില്ല. സംഘത്തെ പുനരുജ്ജീവിപ്പിച്ച് പ്രവർത്തനക്ഷമമാക്കാനുള്ള പദ്ധതികൾ തയ്യാറാക്കുവാൻ പട്ടികജാതി കർമ്മസമിതികളിൽ നിന്നും വർഷങ്ങളായി നിർദ്ദേശങ്ങൾ ലഭിക്കുന്നുണ്ടെങ്കിലും ഗ്രാമപഞ്ചായത്ത് പദ്ധതികളൊന്നും തയ്യാറാക്കിയിട്ടില്ല.

തൃശ്ശൂർ ജില്ലയിലെ നെൻമണിക്കര ഗ്രാമപഞ്ചായത്തിൽ 2007-08 ൽ 1 ലക്ഷം രൂപ ചെലവഴിച്ച് നിർമ്മിച്ച പുലക്കാട്ടു കര എസ്.സി. കോളനി സാംസ്കാരികനിലയത്തിന്റെ പണി പൂർത്തിയാക്കിയെങ്കിലും പ്രവർത്തിക്കുന്നില്ല.

**3.7.8. പരമ്പരാഗത - കുലത്തൊഴിൽ മേഖലകൾ**

29.9.2012 ലെ സ.ഉ.(എം.എസ്)നം.248/2012/ത.സ്വ.ഭ.വ. പ്രകാരമുള്ള പന്ത്രണ്ടാം പഞ്ചവത്സര പദ്ധതി മാർഗ്ഗരേഖ, തദ്ദേശ സ്വയംഭരണ സ്ഥാപനങ്ങൾക്ക് പരമ്പരാഗത കൈത്തൊഴിലുകളിൽ പ്രോത്സാഹനം നൽകാവുന്നതാണെന്ന് നിർദ്ദേശിക്കുന്നു. എന്നാൽ പഠനവിധേയമാക്കിയവരിൽ ചുരുക്കം ചില പഞ്ചായത്തുകളിൽ മാത്രമാണ് പരമ്പരാഗത കൈത്തൊഴിലുകൾക്ക് പ്രോത്സാഹനം നൽകിയിട്ടുള്ളത്.

കൊല്ലം ജില്ലയിലെ ആര്യകാവ് ഗ്രാമപഞ്ചായത്തിലെ ആര്യകാവ്, അച്ചൻകോവിൽ എന്നിവിടങ്ങളിൽ പട്ടികജാതി/പട്ടികവർഗ്ഗ സഹകരണ സംഘങ്ങൾ ഉണ്ടെങ്കിലും, തദ്ദേശീയമായി ഉൽപ്പാദിപ്പിക്കപ്പെടുന്ന സാമഗ്രികൾ/വനവിഭവങ്ങൾ എന്നിവ സംഭരിച്ച് വിപണനം നടത്തുന്നതിലും, ചെറുകിട സംരംഭങ്ങൾക്ക് സഹായങ്ങൾ ലഭ്യമാക്കുന്നതിലും അവയുടെ പ്രവർത്തനങ്ങൾ ഏകോപിപ്പിക്കുന്നതിലും ഗ്രാമപഞ്ചായത്തിന്റെ കാര്യമായ ഇടപെടലുകൾ ഉണ്ടായിട്ടില്ല.

ആലപ്പുഴ ജില്ലയിലെ തൃക്കുന്നപ്പുഴ ഗ്രാമപഞ്ചായത്തിലെ പട്ടികജാതി വിഭാഗക്കാരുടെ പരമ്പരാഗത തൊഴിലുകൾ ഈറ, മുള എന്നിവ കൊണ്ടുള്ള ഉപകരണങ്ങളുടെ നിർമ്മാണം, തെങ്ങ് കയറ്റം എന്നിവയാണ്. പട്ടികജാതിയിൽപ്പെടുന്ന തണാൻ വിഭാഗത്തിന്റെ പരമ്പരാഗത തൊഴിൽ തെങ്ങുകയറ്റമാണ്. എന്നാൽ അപകടസാധ്യത കൂടിയ ഈ തൊഴിൽ ചെയ്യുന്നവർക്ക് ഇൻഷുറൻസ് പരിരക്ഷയോ, ക്ഷേമനിധി പെൻഷനോ ഇല്ല. മുള, ഈറ്റ എന്നിവയുടെ ലഭ്യതക്കുറവ്, ഉയർന്ന വില എന്നിവ ഈ മേഖലയിലെ കൈത്തൊഴിലുകാർക്ക് പ്രതിസന്ധി സൃഷ്ടിച്ചിരിക്കുകയാണ്. പട്ടണക്കാട് ഗ്രാമപഞ്ചായത്തിലെ പട്ടികവർഗ്ഗ വിഭാഗമായ ഉള്ളാട സമുദായത്തിന്റെ പരമ്പരാഗത തൊഴിലുകൾ മരംമുറിവ്കൽ, വള്ളം നിർമ്മാണം, പച്ചമരുന്നുകളുടെ ശേഖരണം എന്നിവയാണ്. എന്നാൽ ഇവരുടെ പാരമ്പര്യ തൊഴിലുകളുടെ പോഷണത്തിനായി ഗ്രാമപഞ്ചായത്ത് യാതൊരു നടപടിയും കൈക്കൊണ്ടിട്ടില്ല. ശേഖരിക്കുന്ന പച്ചമരുന്നുകൾ ചേർത്തലയിൽ കൊണ്ടുപോയി വിൽക്കുമ്പോൾ തുച്ഛമായ വിലയാണ് ലഭിക്കുന്നത്.

പാലക്കാട് ജില്ലയിലെ കൊല്ലങ്കോട് ഗ്രാമപഞ്ചായത്തിലെ കവറ സമുദായത്തിൽപ്പെട്ടവരുടെ ഉപജീവനമാർഗ്ഗ മുള ഉൽപ്പന്നങ്ങളുടെ നിർമ്മാണമാണ്. എന്നാൽ അസംസ്കൃത വസ്തുക്കളുടെ ലഭ്യതക്കുറവും, വിപണി കണ്ടെത്താനുള്ള ബുദ്ധിമുട്ടും കാരണം ഈ തൊഴിൽ മേഖല പ്രതിസന്ധിയിലാണ്.

**3.7.9. വിദ്യാഭ്യാസം**

വിദ്യാഭ്യാസ സ്ഥാപനങ്ങളുടെ ഭൗതിക സാഹചര്യം മെച്ചപ്പെടുത്തുന്നതിനുള്ള പദ്ധതികളും വിദ്യാഭ്യാസ നിലവാരം ഉയർത്തുന്നതിനുള്ള പദ്ധതികളും പ്രാദേശിക സർക്കാരുകൾക്ക് ആവിഷ്കരിക്കാവുന്നതാണ്. പട്ടികജാതി വിദ്യാർത്ഥികളുടെ പഠനനിലവാരം മെച്ചപ്പെടുത്തുന്നതിനായി പ്രത്യേകമായി ക്ലാസ്സുകൾ സംഘടിപ്പിക്കുക, വിദ്യാർത്ഥികളുടെ കൊഴിഞ്ഞുപോക്ക് തടയുന്നതിനുള്ള പ്രവർത്തനങ്ങൾ, പഠനത്തിൽ പിന്നോക്കം നിൽക്കുന്ന വിദ്യാർത്ഥികൾക്ക് പ്രത്യേക പരിശീലനം തുടങ്ങിയ പദ്ധതികളും നടപ്പിലാക്കാം. എന്നാൽ പഠനവിധേയമാക്കിയ ഭൂരിഭാഗം പഞ്ചായത്തുകളിലും ഇത്തരത്തിൽ പദ്ധതികൾ ആവിഷ്കരിച്ചിട്ടില്ല. മിക്ക പഞ്ചായത്തുകളും വിദ്യാർത്ഥികൾക്ക് പഠന സാമഗ്രികളും ഫർണിച്ചറും വിതരണം ചെയ്യുന്ന പദ്ധതികളാണ് നടപ്പിലാക്കിയിട്ടുള്ളത്. പഠന നിലവാരം വിലയിരുത്തുന്നതിനും പഠനത്തിൽ പിന്നോക്കം നിൽക്കുന്ന വിദ്യാർത്ഥികളെ കണ്ടെത്തി പരിഹാര നടപടികൾ സ്വീകരിക്കുന്നതിനും കൊഴിഞ്ഞുപോക്ക് തടയുന്നതിനും സമർത്ഥരായ വിദ്യാർത്ഥികൾക്ക് പ്രോത്സാഹനം നൽകുന്നതിനുള്ള പ്രവർത്തനങ്ങളും പദ്ധതികളും കൂടി ഉണ്ടായെങ്കിൽ മാത്രമേ വിദ്യാഭ്യാസ രംഗത്ത് പട്ടിക വിഭാഗങ്ങളെ മുൻനിരയിൽ എത്തിക്കാൻ കഴിയൂ.



കൊല്ലം ജില്ലയിലെ നീണ്ടകര ഗ്രാമപഞ്ചായത്തിൽ വിദ്യാഭ്യാസ നിലവാരം മെച്ചപ്പെടുത്തുന്നതിന് 2012-13, 2013-14 എന്നീ വർഷങ്ങളിൽ യാതൊരു പദ്ധതികളും ആവിഷ്കരിച്ചിട്ടില്ല. 2014-15 ൽ പട്ടികജാതി വിദ്യാർത്ഥികളുടെ ക്ഷേമത്തിനായി 3 പദ്ധതികൾ ആവിഷ്കരിച്ചുവെങ്കിലും നടപ്പിലാക്കിയിട്ടില്ല.

പത്തനംതിട്ട ജില്ലയിലെ കൊടുമൺ ഗ്രാമപഞ്ചായത്തിൽ വിദ്യാഭ്യാസ മേഖലയിൽ കഴിഞ്ഞ 3 വർഷങ്ങളിലായി 26,61,000/- രൂപ ചെലവഴിക്കുകയുണ്ടായി. ഇതിൽ പഠനവീട് പദ്ധതി (ചെലവ് 12,65,375/-) ശ്രദ്ധേയമായിരുന്നു. ഇതു മൂലം സാമ്പത്തികമായും വിദ്യാഭ്യാസപരമായും പിന്നോക്കം നിൽക്കുന്ന പട്ടികജാതിയിൽപ്പെട്ട കുട്ടികൾക്ക് മെച്ചപ്പെട്ട വിദ്യാഭ്യാസം നൽകുന്നതിന് സാധിച്ചു.

പത്തനംതിട്ട ജില്ലയിലെ കൊടുമൺ ഗ്രാമപഞ്ചായത്തിൽ 2014-15 വർഷം പ്രൊഫഷണൽ കോഴ്സുകളിൽ പഠിക്കുന്ന 5 വിദ്യാർത്ഥികൾക്കും കുന്നത്താനം ഗ്രാമപഞ്ചായത്തിൽ 8 വിദ്യാർത്ഥികൾക്കും 25,000/- രൂപ വീതം ധനസഹായം നൽകിയിട്ടുണ്ട്.

ചങ്ങനാശ്ശേരി നഗരസഭ 'മെരിട്ടോറിയസ്' മികവു കാട്ടുന്ന വിദ്യാർത്ഥികൾക്ക് എൻട്രൻസ് കോച്ചിംഗ് എന്ന പദ്ധതിയ്ക്ക് തുക വകയിരുത്തിയെങ്കിലും പദ്ധതി നടപ്പിലാക്കിയിട്ടില്ല.

പാലക്കാട് ജില്ലയിലെ മലമ്പുഴ ഗ്രാമപഞ്ചായത്തിൽ പട്ടികജാതി, പട്ടികവർഗ്ഗ വിഭാഗങ്ങൾക്ക് വേണ്ടി വിദ്യാഭ്യാസ മേഖലയിൽ പന്ത്രണ്ടാം പദ്ധതിയുടെ ആദ്യ മൂന്ന് വർഷങ്ങളിൽ പദ്ധതികളൊന്നും ആവിഷ്കരിച്ചിട്ടില്ല. പദ്ധതി മാർഗ്ഗരേഖ അനുസരിച്ച് പട്ടികജാതി-പട്ടികവർഗ്ഗ വിഭാഗങ്ങൾക്കു മാത്രമായി ധാരാളം പദ്ധതികൾ ആവിഷ്കരിക്കുവാൻ സാധ്യതയുണ്ടായിട്ടും പദ്ധതികൾ ആവിഷ്കരിക്കാത്തത് ആസൂത്രണത്തിലെ പാളിച്ചയാണ്.

കണ്ണൂർ ജില്ലയിലെ ആറളം ഗ്രാമപഞ്ചായത്തിൽ 63 കുട്ടികൾ പഠനം നിർത്തിയിട്ടുണ്ട്. എന്നാൽ ആയത് പരിഹരിക്കുന്നതിനാവശ്യമായ പഠനങ്ങളോ ചർച്ചകളോ പഞ്ചായത്ത് നടത്തിയിട്ടില്ല.

കാസർഗോഡ് ജില്ലയിലെ പുത്തിയെ ഗ്രാമപഞ്ചായത്തിൽ പട്ടികജാതി-പട്ടികവർഗ്ഗ വിഭാഗക്കാർക്കായി വിദ്യാഭ്യാസ മേഖലയിൽ പദ്ധതികളൊന്നും തന്നെ നടപ്പിലാക്കിയിട്ടില്ല.

**3.7.10. ആരോഗ്യം**

അനാരോഗ്യകരമായ ചുറ്റുപാടിൽ സാംക്രമികരോഗങ്ങളുടെ നടവിൽ കഴിയുന്നവരാണ് എസ്.സി/എസ്.ടി വിഭാഗത്തിൽപ്പെടുന്ന പലരും കോളനികളിലെ ആരോഗ്യപ്രശ്നങ്ങളെ കുറിച്ച് പഠിക്കുന്നതിനും രോഗപ്രതിരോധത്തിനും ചികിത്സയ്ക്കുമുള്ള പദ്ധതികൾ ആവിഷ്കരിക്കുന്നതിനും തദ്ദേശ ഭരണ സ്ഥാപനങ്ങളുടെ ഭാഗത്തു നിന്നും ക്രിയാത്മക ഇടപെടലുകൾ ആവശ്യമാണ്.

**3.7.11. എസ്.സി/എസ്.ടി. മേഖലയിലെ കർമ്മസമിതികളുടെ പ്രവർത്തനം ഉൾജ്ജ്വലിതമല്ല**

വികേന്ദ്രീകൃതാസൂത്രണ പ്രക്രിയയിൽ വിവിധ മേഖലകളിലെ കർമ്മസമിതികളാണ് പദ്ധതി രൂപീകരണത്തിൽ പ്രധാന പങ്കു വഹിക്കുന്നത്. കർമ്മസമിതികൾ ശക്തമാക്കിയാൽ മാത്രമേ പദ്ധതി നിർവ്വഹണത്തിലെ കാര്യക്ഷമത ഉറപ്പാക്കാൻ കഴിയൂ. വിവിധ മേഖലകളിലെ അടിസ്ഥാന പ്രശ്നങ്ങൾ പഠിച്ച് പദ്ധതികൾ തയ്യാറാക്കേണ്ടത് കർമ്മസമിതികളാണ്. എന്നാൽ പട്ടികജാതി/പട്ടികവർഗ്ഗമേഖലയിലെ കർമ്മസമിതികളെ സജീവമാക്കാൻ വലിയൊരു ശതമാനം തദ്ദേശസ്വയംഭരണ സ്ഥാപനങ്ങൾക്കും കഴിയുന്നില്ല. കൂടാതെ പട്ടികജാതി/പട്ടികവർഗ്ഗക്കാർ നേരിടുന്ന പ്രശ്നങ്ങൾ, വെല്ലുവിളികൾ, പരിഹാര മാർഗ്ഗങ്ങൾ എന്നിവയെ സംബന്ധിക്കുന്ന സ്റ്റാറ്റസ് റിപ്പോർട്ടുകൾ തയ്യാറാക്കി കർമ്മസമിതികളിൽ അവതരിപ്പിക്കാൻ കഴിയുന്നില്ല. കൂടാതെ കർമ്മസമിതികളിൽ ഉരുത്തിരിയുന്ന ചർച്ചകളും, ആശയങ്ങളും പദ്ധതികളായി മാറുന്നുമില്ല. പട്ടികജാതി/പട്ടികവർഗ്ഗ പദ്ധതികൾ ലക്ഷ്യപ്രാപ്തിയിൽ എത്താത്തതിന്റെ പ്രധാന കാരണങ്ങളിൽ ഒന്നാണിത്.

തിരുവനന്തപുരം മുനിസിപ്പൽ കോർപ്പറേഷൻ പട്ടികജാതിവികസന മേഖലയിൽ കർമ്മസമിതിക്ക് രൂപം നൽകിയിട്ടുണ്ടെങ്കിലും, ചർച്ചയിൽ ഉരുത്തിരിഞ്ഞ ആശയങ്ങൾ ഒന്നും തന്നെ പദ്ധതി ആസൂത്രണത്തിൽ പ്രതിഫലിച്ചിട്ടില്ല.

പത്തനംതിട്ട ജില്ലയിലെ ആറന്മുള ഗ്രാമപഞ്ചായത്തിൽ, എസ്.സി. പ്രമോട്ടർമാർ കർമ്മസമിതി യോഗങ്ങളിൽ പങ്കെടുക്കാത്ത സാഹചര്യമുണ്ട്. കുന്നത്താനം ഗ്രാമപഞ്ചായത്തിൽ പട്ടികജാതി കർമ്മസമിതി യോഗങ്ങൾ ചേരുന്നുണ്ടെങ്കിലും പ്രാധാന്യമുള്ള തീരുമാനങ്ങൾ കൈക്കൊള്ളുകയോ, നടപ്പാക്കുകയോ ചെയ്യുന്നില്ല. നാനാണംമുഴി ഗ്രാമപഞ്ചായത്തിൽ പട്ടികജാതി/പട്ടികവർഗ്ഗ വികസനവുമായി ബന്ധപ്പെട്ട കർമ്മസമിതി രൂപീകരിച്ചതു സംബന്ധിച്ച രേഖകളോ, രജിസ്റ്ററുകളോ ഇല്ല.

കോട്ടയം ജില്ലയിലെ എരുമേലി ഗ്രാമപഞ്ചായത്തിന് എസ്.സി/എസ്.ടി കർമ്മസമിതി നിർദ്ദേശങ്ങൾക്കനുസൃതമായി പദ്ധതി നിർവ്വഹണം നടത്താൻ കഴിയുന്നില്ല. ഉദയനാപുരം ഗ്രാമപഞ്ചായത്തിലെ കർമ്മസമിതി സാമൂഹ്യക്ഷേമം, കുടിവെള്ളം, പൊതുമാർഗ്ഗത്ത് എന്നീ മേഖലകളിൽ പുതിയ പദ്ധതികൾ തയ്യാറാക്കുവാൻ തീരുമാനം എടുത്തിട്ടുണ്ടെങ്കിലും ഗ്രാമപഞ്ചായ

യത്ത് അവ നടപ്പാക്കിയിട്ടില്ല. ഏറ്റുമാനൂർ ഗ്രാമപഞ്ചായത്തിൽ കഴിഞ്ഞ രണ്ടുവർഷമായി എസ്.സി. പ്രൊമോട്ടർമാരില്ല.

ഇടുക്കി ജില്ലയിലെ അടിമാലി ഗ്രാമപഞ്ചായത്തിൽ എസ്.സി/എസ്.ടി മേഖലകളിൽ വരുമാനദായകവും, ഉൽപ്പാദന വർദ്ധന ലക്ഷ്യമിടുന്നതുമായ പല പദ്ധതി നിർദ്ദേശങ്ങളും ഗ്രാമസഭ/ഉറുക്കുട്ടങ്ങളിൽ ഉയർന്നു വരികയും, കർമ്മസമിതി ചർച്ച നടത്തുകയും ചെയ്തതായി രേഖകളിൽ കാണുന്നുണ്ടെങ്കിലും വാർഷിക പദ്ധതികളിൽ ഇവയൊന്നും ഇടം പിടിച്ചിട്ടില്ല.

പാലക്കാട് ജില്ലയിലെ കൊല്ലങ്കോട് ഗ്രാമപഞ്ചായത്തിൽ 2013-14, 2014-15 വർഷങ്ങളിൽ കർമ്മസമിതികളിൽ നടന്ന ചർച്ചകളുടെ വിശദാംശങ്ങൾ കൃത്യമായി രേഖപ്പെടുത്തിയിട്ടില്ല.

വയനാട് ജില്ലയിലെ തിരുനെല്ലി ഗ്രാമപഞ്ചായത്തിൽ 2012-13, 2013-14, 2014-15 വർഷങ്ങളിൽ ഓരോ തവണ വീതമാണ് എസ്.സി വർക്കിംഗ് ഗ്രൂപ്പ് യോഗങ്ങൾ നടന്നിട്ടുള്ളത്. പട്ടിക വർഗ്ഗ വികസന കർമ്മസമിതി 2012-13 ൽ ഒരു തവണയേ യോഗം ചേർന്നുള്ളൂ. 2013-14 ൽ യോഗം ചേർന്നിട്ടില്ല. 2014-15 ൽ ചേർന്ന യോഗത്തിൽ തീയതി രേഖപ്പെടുത്തിയിട്ടില്ല. വൈത്തിരി ഗ്രാമ പഞ്ചായത്തിൽ 2013-14 ൽ എസ്.ടി.കർമ്മസമിതി യോഗം ചേർന്നിട്ടില്ല.

**3.7.12. ഗ്രാമപഞ്ചായത്ത് ഉറുക്കുട്ടങ്ങളുടെ നിർദ്ദേശങ്ങൾ അവഗണിക്കുന്നു**

ആകെ ജനസംഖ്യയുടെ 56 ശതമാനത്തോളം പട്ടികജാതി/പട്ടികവർഗ്ഗക്കാർ അധിവസിക്കുന്ന പാലക്കാട് ജില്ലയിലെ ഷോളയൂർ ഗ്രാമപഞ്ചായത്തിൽ, ഉറുക്കുട്ടങ്ങളുടെ നിർദ്ദേശങ്ങൾ പദ്ധതി രൂപീകരണത്തിൽ പരിഗണിക്കപ്പെടുന്നില്ല എന്നത് മിനിറ്റ്സുകൾ പരിശോധിച്ചതിൽ വ്യക്തമായി. ഉറുക്കുട്ടങ്ങളുടെ ആവശ്യങ്ങൾ ഗ്രാമസഭ, കർമ്മസമിതി എന്നിവിടങ്ങളിൽ ചർച്ച ചെയ്യപ്പെടുന്നില്ല. ഇതുകൊണ്ട് തന്നെ പട്ടികവർഗ്ഗ കോളനികളിലെ താമസക്കാർക്ക് ആവശ്യമായ പല പദ്ധതികളും ആവിഷ്കരിക്കപ്പെടുന്നില്ല. ഉരിൽ ചുറ്റുവേലികെട്ടൽ, പമ്പ് സെറ്റ്, കമ്മ്യൂണിറ്റി ഹാൾ-അംഗൻവാടി എന്നിവിടങ്ങളിൽ വൈദ്യുതി, സോളാർ പാനൽ, കലാരൂപങ്ങൾക്ക് പ്രോത്സാഹനം തുടങ്ങിയ ആവശ്യങ്ങൾ ഉറുക്കുട്ടങ്ങളിൽ നിന്നും ഉയർന്നു വന്നിട്ടുണ്ടെങ്കിലും 2012-13, 2013-14, 2014-15 വർഷങ്ങളിൽ ഇക്കാര്യങ്ങൾക്കായി ഒരു പദ്ധതിയും ഗ്രാമപഞ്ചായത്ത് ആവിഷ്കരിച്ചിട്ടില്ല.

**3.7.13. പദ്ധതി മാർഗ്ഗരേഖ അവഗണിച്ചു**

തദ്ദേശസ്വയംഭരണ സ്ഥാപനങ്ങളിലെ 12-ാം പദ്ധതി ആസൂത്രണവും, സബ്സിഡിയും. അനുബന്ധ വിഷയങ്ങളും സംബന്ധിച്ച 16/4/2013ലെ സ.ഉ.(എം.എസ്)-362/2013/തസ്വദവ നമ്പർ ഉത്തരവ് പ്രകാരമുള്ള പരിഷ്കരിച്ച മാർഗ്ഗരേഖയുടെ ഖണ്ഡിക 9(3). ഉപഖണ്ഡിക(10) അനുസരിച്ച് “ എസ്.സി.പി./ടി.എസ്.പി പദ്ധതികളുടെ നിർവഹണവും ഫണ്ടു വിനിയോഗവും കാര്യക്ഷമമാക്കാൻ തദ്ദേശഭരണ സ്ഥാപനങ്ങളിൽ നിരീക്ഷണ കമ്മിറ്റികൾ രൂപീകരിക്കേണ്ടതാണ് ” അതാത് തദ്ദേശസ്വയംഭരണ സ്ഥാപനങ്ങളിലെ എസ്.റ്റി വിഭാഗക്കാരായ ജനപ്രതിനിധികൾ മാത്രമായിരിക്കും നിരീക്ഷണ കമ്മിറ്റിയിലെ അംഗങ്ങൾ. പദ്ധതി നിർവ്വഹണ പുരോഗതിയിൽ ഫണ്ടിന്റെ വിനിയോഗവും ഈ കമ്മിറ്റി മാസംതോറും യോഗം ചേർന്ന് വിലയിരുത്തണം. കൂടാതെ നിരീക്ഷണ കമ്മിറ്റികൾ നടത്തുന്ന നിർവ്വഹണ പുരോഗതി യോഗത്തിന്റെ മിനിറ്റ്സ് തദ്ദേശഭരണ സ്ഥാപനത്തിന്റെ യോഗത്തിൽ അജണ്ടയായി വച്ച് ചർച്ച ചെയ്ത് ആവശ്യമെങ്കിൽ നടപടി സ്വീകരിക്കേണ്ടതുമാണ്.

എന്നാൽ തദ്ദേശ സ്വയംഭരണ സ്ഥാപനങ്ങൾ ഒന്നും തന്നെ നിരീക്ഷണ കമ്മിറ്റികൾ രൂപീകരിച്ചിട്ടില്ല.

പദ്ധതി ധനവിനിയോഗ വിവരപ്പട്ടികകൾ അനുബന്ധം- 2 (എ) മുതൽ 2 (ഡി) വരെ ആയി ചേർത്തിരിക്കുന്നു.

### 3.7.14. ശുപാർശകൾ

**പദ്ധതി നടത്തിപ്പിന്റെ കാര്യക്ഷമതയ്ക്കായി ചുവടെ ചേർക്കുന്ന മാർഗ്ഗങ്ങൾ അവലംബിക്കാവുന്നതാണ്**

- ❖ പദ്ധതി നടത്തിപ്പിന്റെ/ഗുണഭോക്തൃ തിരഞ്ഞെടുപ്പിന്റെ മുന്നോട്ടുവരുന്ന നിലയിൽ തദ്ദേശ സ്വയംഭരണ സ്ഥാപനങ്ങളിലെ ഓരോ പ്രദേശം/കോളനി/വാർഡ്/കൗൺസിൽ എന്നിവിടങ്ങളിലെ താമസക്കാരായ പട്ടികജാതി/പട്ടികവർക്കു വിഭാഗങ്ങളിൽ ആനുകൂല്യങ്ങൾക്കർഹരായവരുടെ പൂർണ്ണവിവരങ്ങൾ ഓരോ തദ്ദേശ സ്വയംഭരണ സ്ഥാപനവും സൂക്ഷിക്കുന്നത് ആനുകൂല്യ വിതരണത്തിലെ ആവർത്തനം ഒഴിവാക്കുന്നതിന് സഹായകമാകുന്നതാണ്. (ഭൂമി, വീട് എന്നിവ അനുവദിക്കുന്നത് ഒരു തദ്ദേശ ഭരണ സ്ഥാപനത്തിന്റെ തന്നെ മറ്റൊരു വാർഡിലോ ചിലപ്പോൾ മറ്റൊരു തദ്ദേശ ഭരണ സ്ഥാപനത്തിന്റെ പരിധിയിലോ ആയിരിക്കും. ഇത്തരം സാഹചര്യങ്ങളിൽ ഇവരെ പ്രസ്തുത വാർഡ്/കൗൺസിലിലെ അല്ലെങ്കിൽ തദ്ദേശ സ്വയംഭരണ സ്ഥാപനത്തിലെ നിർദ്ദിഷ്ട ആനുകൂല്യം കൈപ്പറ്റിയവരായി കണക്കാക്കേണ്ടതാണ്.
- ❖ പദ്ധതി ആവിഷ്കരണത്തിൽ ഊരുകൂട്ടങ്ങളുടെ അഭിപ്രായങ്ങൾ പരിഗണിക്കുന്നതും പദ്ധതി നടത്തിപ്പിൽ മോണിറ്ററിംഗ് സമിതിയുടെ ഇടപെടലുകൾ ഊർജ്ജിതപ്പെടുത്തുന്നതും പദ്ധതി നടത്തിപ്പിന് നല്ലൊരു വ്യവഹാര സഹായകമാകും.
- ❖ കോളനികളിലേക്കുള്ള ഗതാഗത സൗകര്യങ്ങൾ ഒരുക്കുന്നതിനൊപ്പം മുടങ്ങിക്കിടക്കുന്ന ഭവന പദ്ധതികൾ, പട്ടയ മനുവദിക്കൽ, ഭൂമി ലഭ്യമായവർക്കുള്ള ഭവന, ശുചിമുറി നിർമ്മാണം, വീടുകളുടെ പുനരുദ്ധാരണം, വൈദ്യുതി, കുടിവെള്ളമെത്തിക്കൽ എന്നിവയ്ക്കും നടപടികൾ സ്വീകരിക്കാവുന്നതാണ്.
- ❖ കൃഷി, മൃഗസംരക്ഷണം എന്നീ മേഖലകളിലെ തൊഴിൽ പദ്ധതികൾക്കൊപ്പം പരമ്പരാഗത, കുലത്തൊഴിലുകൾക്കുള്ള സൗകര്യം വർദ്ധിപ്പിക്കുന്നതിനുള്ള സാധ്യതകൾ കുടി പരിശോധിക്കാവുന്നതാണ്. ഇതോടൊപ്പം ഒരു വീട്ടിലെ ഒരംഗത്തിനെങ്കിലും സ്ഥിരവരുമാനത്തിനുള്ള സംവിധാനമുണ്ടാകേണ്ടതുണ്ട്.
- ❖ ഗുണഭോക്തൃ വിഹിതം ഇളവു ചെയ്യുന്നതും പദ്ധതി നിർവ്വഹണത്തിൽ വിവിധ വകുപ്പുകളുടെ പ്രവർത്തനങ്ങൾ ഏകോപിപ്പിച്ച് സബ്സിഡി നിരക്കുകൾ ഏകീകരിക്കുന്നതും പദ്ധതി നിർവ്വഹണത്തിനാക്കം കൂട്ടും. ആയതിനാൽ മേൽപ്പറഞ്ഞവയ്ക്കുള്ള നടപടികൾ കൈക്കൊള്ളേണ്ടതാണ്.





## വിഷയാധിഷ്ഠിത അവലോകനം

4.1. തദ്ദേശ സ്വയംഭരണ സ്ഥാപനങ്ങളിലെ പുതിയ അക്കൗണ്ടിംഗ് സമ്പ്രദായം

4.2. തദ്ദേശ സ്വയംഭരണ സ്ഥാപനങ്ങളിലെ ഗുണഭോക്തൃ തിരഞ്ഞെടുപ്പ്